

## சுதேச மருத்துவ விஞ்ஞான நிறுவகம் - 2017

கொழும்பு பல்கலைக்கழகத்துடன் இணைந்த சுதேச மருத்துவ விஞ்ஞான நிறுவகத்தின் 2017 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான நிதிசார் செயலாற்றல் கூற்று, தேறிய சொத்துக்களிலான மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2017 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 107(5) ஆம் உபபிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையில் உள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டன. பல்கலைக்கழகங்கள் அதிகாரச்சட்டத்தின் 108(1) உபபிரிவின் பிரகாரம் நிறுவகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்கத் தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிறுவகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிறுவகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 111 ஆம் பிரிவின் பிரகாரம் கணக்காய்வின் நோக்கெல்லையும் அளவையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### 1.4 முனைப்பழியுள்ள அபிப்பிராயத்திற்கான அடிப்படை

---

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

#### 2. நிதிக்கூற்றுக்கள்

---

##### 2.1 முனைப்பழியுள்ள அபிப்பிராயம்

---

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து கொழும்பு பல்கலைக்கழகத்துடன் இணைந்த சுதேச மருத்துவ விஞ்ஞான நிறுவகத்தின் 2017 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப் பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

##### 2.2 நிதிக்கூற்றுக்கள் மீதான கருத்துரைகள்

---

###### 2.2.1 கணக்கீட்டு குறைபாடுகள்

---

பின்வரும் அவதானிப்புகள் மேற்கொள்ளப்படுகின்றன.

(அ) ஆதனம், பொறி மற்றும் உபகரணத்தினை மீள்மதிப்பிடுகையில், மீள்மதிப்பீட்டிற்கு ரூபா 2,491,050 பெறுமதியான ஆதனம், பொறி மற்றும் உபகரணம் சமர்ப்பிக்கப்படாமை காரணமாக, அந்த ஆதனம், பொறி மற்றும் உபகரணம் மீள்மதிப்பீடு காரணமாக, செய்யப்பட்டிருக்காமையினால் அந்த பெறுமதியினால் நடைமுறையல்லாச் சொத்துக்கள் குறைவாக கணக்கீடு செய்யப்பட்டிருந்தது.

(ஆ) நிதிக்கூற்றுக்களில் கட்டிடங்களின் கொள்வனவுப் பெறுமதி ரூபா 23,652,348 ஆகக் குறிப்பிடப்பட்டிருந்த போதிலும், நடைமுறை ஆண்டில் கொள்வனவுகள் கட்டிட கணக்கின் பிரகாரம் ரூபா 23,405,904 தொகையாகக் காணப்பட்டது. அதற்கமைய மீளாய்வாண்டில் கொள்வனவுகள் ரூபா 246,445 இனால் மிகையாகக் குறிப்பிடப்பட்டிருந்தது.

(இ) நிறுவகத்தின் பெறுமானத்தேய்வு கொள்கையின் பிரகாரம், அரை நிரந்தர விரிவுரை மண்டபங்களுக்கு (Semi – Parmanent Lecture Hall) ஆண்டிற்கு 20 சதவீதம் பெறுமானத்தேய்விட வேண்டிய போதிலும், மீளாய்வாண்டில் 5 சதவீத விகிதமொன்றில் பெறுமானத்தேய்வுகள் மேற்கொள்ளப்பட்டமை காரணமாக, ஆண்டின் பெறுமானத்தேய்வு ரூபா 681,000 இனால் குறைத்துக் குறிப்பிடப்பட்டிருந்தது.

(ஈ) மீளாய்வாண்டில் கொள்வனவுசெய்யப்பட்ட கட்டிடங்களுக்கான பெறுமானத்தேய்விற்கான ஏற்பாடு ரூபா 52,033 ஆகக் காணப்படவேண்டிய போதிலும், ரூபா 6,490 ஆகக் கணக்கிடப்பட்டிருந்தமையினால் ஆண்டின் பெறுமானத்தேய்வு ரூபா 45,543 இனால் குறைத்துக் குறிப்பிடப்பட்டிருந்தது.

- (உ) “சேகரிப்பிலிருந்து பயன்படுத்தப்படாத நூலக புத்தகங்களினை முறையாக அகற்றல்” விடயம் தொடர்பான 2017 செப்டம்பர் 08 இன் 426/4051 ஆம் இலக்க சபை பத்திரத்தின் பிரகாரம், நூலக புத்தகங்களினை அகற்றுதல், இலவச விநியோகம், ஏனைய திணைக்களங்களின் நூலகங்களுக்கு விற்பனை மற்றும் விநியோகிக்கப்பட்ட மற்றும் கணக்குகளிலிருந்து அகற்றுதல் போன்ற 690 புத்தகங்களின் கிரயத்தினை இணங்காண்பதற்கு நடவடிக்கை எடுக்கப்பட்டிருக்கவில்லை.

## 2.2.2 விளக்கமளிக்கப்படாத வித்தியாசங்கள்

---

பின்வரும் அவதானிப்புகள் மேற்கொள்ளப்படுகின்றன.

- (அ) நிதிக்கூற்றுக்களின் பிரகாரம், மீளாய்வாண்டின் இறுதியில் உள்ளபடியான முற்பண புத்தக மீதி ரூபா 3,840,830 தொகையாகக் காணப்பட்ட போதிலும், அந்த மீதி முற்பண பதிவேட்டின் பிரகாரம் ரூபா 4,026,081 தொகையாகக் காணப்பட்டமையினால் ரூபா 185,251 வித்தியாசமொன்று அவதானிக்கப்பட்டது.
- (ஆ) 2017 திசம்பர் 31 இல் உள்ளபடியான இருப்பு புத்தக மீதியுடன் பொருள் அளவைச் சபையின் மீதியை ஒப்பிடுகையில் இருப்பு புத்தகத்தில் ரூபா 229,750 பெறுமதியுடைய 30 சொத்து அலகுகள் ஆவணப்படுத்தப்பட்டிருக்காமை அவதானிக்கப்பட்டதுடன் ரூபா 502,350 பெறுமதியுடைய 63 சொத்து அலகுகளின் பற்றாக்குறையொன்று காணப்பட்டிருந்தது.
- (இ) 2014 திசம்பர் 31 இல் வெளிநாட்டு வெளியீட்டு நிறுவகமொன்றுக்கு ரூபா 1,618,141 முற்பணம் வழங்கப்பட்டிருந்ததுடன் முற்பணங்களினை தீர்ப்பளவு செய்கையில், ரூபா 1,803,092 தொகையொன்றை தீர்ப்பளவு செய்வதற்கு 03

சந்தர்ப்பங்களில் புத்தகங்கள் வழங்கப்பட்டிருந்தது. முற்பண பதிவேட்டினை துல்லியமாக பேணியிருக்காமை காரணமாக, மிகையாக அறவிடப்பட்ட ரூபா 184,951 தொகை மற்றும் வழங்கப்பட்ட முற்பண தொகை தொடர்பில் முற்பண பதிவேட்டில் குறிப்பிடப்பட்டிருக்கவில்லை.

## 2.3 பெறவேண்டிய கணக்குகள்

---

பின்வரும் அவதானிப்புகள் மேற்கொள்ளப்படுகின்றன.

- (அ) பல்கலைக்கழக மாணியங்கள் ஆணைக்குழுவின் நிதி அனுசரணையில் முதுமானிப்பட்ட பயிற்சியொன்றுக்கு வெளிநாட்டிற்குச் சென்ற விரிவுரையாளரொருவரின் விமானப்பயணச் சீட்டுக் கட்டணமாக 2012 ஆம் ஆண்டில் நிறுவகத்தினால் ரூபா 79,000 தொகை செலுத்தப்பட்டதுடன் 2017 ஆம் ஆண்டின் இறுதிவரையிலும் பல்கலைக்கழக மாணியங்கள் ஆணைக்குழுவிடமிருந்து அறவிடப்பட்டிருக்கவில்லை.
- (ஆ) புத்தகங்களினைக் கொள்வனவு செய்வதற்கு புத்தக வெளியீட்டாளர்களுக்கு வழங்கப்பட்ட ரூபா 3,840,830 முற்பண மீதியில், ரூபா 1,412,012 ஆன மீதி 01 வருடம் தொடக்கம் 04 வருடம் வரையான பழைய கடன் மீதியில் உள்ளடக்கப்பட்டிருந்தது.

## 2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

கணக்காய்வில் அவதானிக்கப்பட்ட சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை கீழே குறிப்பிடப்பட்டுள்ளன.

சட்டங்கள், விதிகள் மற்றும் பிரமாணங்கள் மற்றும் முகாமைத்துவத் தீர்மானங்களுடனான தொடர்பு

இணங்காமை

(அ) இலங்கை சனநாயக சோசலிசக் குடியரசின் நிதிப் பிரமாணம்

நிதிப்பிரமாணம் 371

முற்பணம் பெற்ற செயற்பாடு பூர்த்தியடைந்த பின்னர் உடனடியாக முற்பணங்கள் தீர்ப்பளவு செய்யப்பட வேண்டிய போதிலும், தீர்ப்பளவு செய்வதில் 02 மாதங்கள் தொடக்கம் 11 மாதங்கள் வரையான தாமதித்த சந்தர்ப்பங்கள் அவதானிக்கப்பட்டன.

(ஆ) 2003 யூன் 02 இன் பீஈ12 ஆம் இலக்க பொது முயற்சிகள் சுற்றறிக்கையின் 4.2.2 மற்றும் 4.2.6 ஆம் பிரிவுகள்

யுனானி, ஆயுர்வேத மற்றும் பட்டப்பின் படிப்பு துறைகளின் துறைரீதியான செயலாற்றல் முகாமைத்துவ சபையினால் மதிப்பாய்விற்கு உட்படுத்தப்பட்டிருந்த போதிலும், காலாண்டு ரீதியான, அரையாண்டு மற்றும் வருடாந்த செயலாற்றல் அறிக்கைகள் வரிசை அமைச்சிற்கும் திறைசேரியின் பொது முயற்சிகள் திணைக்களத்திற்கும் சமர்ப்பிக்கப்பட்டிருக்கவில்லை.

## 3. நிதிசார் மீளாய்வு

### 3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுகளின் பிரகாரம், முன்னைய ஆண்டின் ரூபா 31,183,577 பற்றாக்குறையுடன் ஒப்பிடுகையில், 2017 ஆம் ஆண்டின் நிதிசார் விளைவு ரூபா 23,668,975 பற்றாக்குறையொன்றாகக் காணப்பட்டிருந்தமையினால், மீளாய்வாண்டின் நிதிசார் விளைவு ரூபா 7,514,602 இனால் அதிகரித்திருந்தது. மீண்டெழும் மானியங்களின் பெறுகைகள் ரூபா 40,681,000 இனால் அதிகரித்தமை மற்றும் பணிக்கொடைக்கான ஏற்பாடுகள் ரூபா 10,535,465 இனால் குறைவடைந்தமை மேற்குறித்த அதிகரிப்புக்கு பிரதானமாகத் தாக்கமளித்திருந்தது.

மீளாய்வாண்டு மற்றும் முன்னைய 04 ஆண்டுகளின் நிதிசார் விளைவுகளை பகுப்பாய்கையில், 2014 ஆம் ஆண்டில் நிதிசார் மிகையொன்றும், 2013, 2015, 2016 மற்றும் 2017 ஆம் ஆண்டுகளில் பற்றாக்குறையும் காணப்பட்டிருந்தது. எவ்வாறாயினும், தனியார் ஊதியங்கள், நடைமுறையல்லாத சொத்துக்கள் மீதான பெறுமானத்தேய்வு என்பவற்றை கவனத்திற் கொண்ட பின்னர் 2013 ஆம் ஆண்டில் ரூபா 174,701,679 ஆகக் காணப்பட்ட பங்களிப்பு, 2017 ஆம் ஆண்டில் ரூபா 290,422,423 வரை அதிகரித்திருந்தது.

#### 4. செயற்பாட்டு மீளாய்வு

##### 4.1 செயலாற்றல்

##### 4.1.1 திட்டமிடல்

பின்வரும் அவதானிப்புக்கள் மேற்கொள்ளப்படுகின்றன.

- (அ) ஒவ்வொரு செயற்திட்டங்களுக்குமான மொத்தக் கிரயம் மற்றும் கிரய ஒதுக்கீடுகளை (Cost Allocation) ஏற்படுத்தாமை மற்றும் செயல்நடவடிக்கைத் திட்டம் 2017 இனை தயாரிக்கையில் இலக்குகளின் அடைவுகளை அளவிடுவதற்கான குறிகாட்டிகளை இனங்காண்பதற்கு நடவடிக்கைகள் எடுக்காமை காரணமாக நிறுவகத்தின் இலக்குகள் மற்றும் நோக்கங்களின் அடைவுகளை அளவிடமுடியாததாகக் காணப்பட்டது.
- (ஆ) அரசு பெறுகை வழிகாட்டல்கள் 2006 இன் 4.2.1(ஆ) வழிகாட்டலின் பிரகாரம், ஆகக் குறைந்து மூன்று வருடங்கள் காலப்பகுதியொன்றுக்கு எதிர்பார்க்கப்பட்ட பெறுகை நடவடிக்கைகள் அனைத்து அரசு நிறுவகங்களினால் பிரதான பெறுகைத் திட்டத்தில் பட்டியலிடப்பட வேண்டிய போதிலும், நிறுவகம் பிரதான பெறுகைத் திட்டமொன்றை தயாரித்திருக்கவில்லை.
- (இ) மீளாய்வாண்டிற்கு தயாரிக்கப்பட்ட விபரமான பெறுகைத் திட்டத்தில் நிறுவகத்தின் பெறுகை செயற்பாடுகளின் நேர காலப்பகுதி காட்டப்பட்டிருந்த போதிலும், பட்டியலிடப்பட்ட நேர காலப்பகுதியின் பிரகாரம் நடவடிக்கை எடுக்கப்பட்டிருக்கவில்லை என நிறுவகத்தில் பின்பற்றப்பட்ட பெறுகை செயல்முறை பரீட்சிப்பில் அவதானிக்கப்பட்டது.
- (ஈ) பெறுகைத் திட்டத்தில் கடந்த வருடத்துடன் தொடர்புடைய நிறைவேற்றப்படாத பெறுகைகள் தொடர்தேர்ச்சியான வேலையாக காட்டப்படாமை காரணமாக, மீளாய்வாண்டிற்கு ஒதுக்கப்பட்ட பெறுகைகளினூடாக எதிர்பார்க்கப்பட்ட இலக்குகள் மற்றும் தொடர்தேர்ச்சியான நிலைமையினை தனித்தனியாக இனங்காணமுடியாதிருந்தது.

##### 4.1.2 செயற்பாடு மற்றும் மீளாய்வு

பின்வரும் அவதானிப்புக்கள் மேற்கொள்ளப்படுகின்றன.

- (அ) முன்னைய 6 ஆண்டுகளின் போது, நிறுவகத்தில் பதிவு செய்யப்பட்ட மாணவர்களின் பரீட்சிப்பில், பதிவுசெய்வதற்கு பல்கலைக்கழகத்தில் காணப்பட்ட வளங்கள் மற்றும் பல்கலைக்கழக மானியங்கள் ஆணைக்குழுவினால் அங்கீகரிக்கப்பட்டதன் பிரகாரம் 1340 தொகையான மாணவர்களின் எண்ணிக்கை காணப்பட்ட போதிலும், அந்தக் காலப்பகுதி தொடர்பில் 1185 மாணவர்கள் மாத்திரம் பதிவுசெய்யப்பட்டிருந்தனர்.
- (ஆ) 5 கல்வி ஆண்டுகள் தொடர்பில் பரீட்சைப் பெறுபேறுகளை வெளியிடுவதன் பரீட்சிப்பில், பரீட்சைகளுக்கு தோற்றிய மாணவர்களில் பரீட்சைகளில் மாணவர்களின் சிரேஷ்டத்துவத்துடன் சித்தியடையத்தவறியதன் சதவீதம் அதிகரித்திருந்ததுடன் விபரங்கள் கீழே தரப்பட்டுள்ளன.

- (i) கல்வியாண்டு 2011/2012 தொடக்கம் 2015/2016 கல்வியாண்டு வரை ஆயுர்வேத மருத்துவப் பட்டம் மற்றும் யூனானி மருத்துவப் பட்டத்திற்கு 2017 ஆம் ஆண்டின் போது 18 பரீட்சை அமர்வுகளுக்கான பரீட்சைகளுக்கு தோற்றிய மாணவர்களில் பரீட்சைகளில் சித்தியடையத்தவறியவர்களின் சதவீதம் முறையே 39 சதவீதம் மற்றும் 25 சதவீதமாகக் காணப்பட்டது.
- (ii) 2010 ஆம் ஆண்டில் புதிய பாடத்திட்டம் அறிமுகப்படுத்தப்பட்டிருந்ததுடன் பழைய பாடத்திட்டத்தின் கீழ் ஆயுர்வேத மருத்துவப்பட்டம் மற்றும் மருத்துவ யூனானி பட்ட பாடநெறிகளின் ஒவ்வொரு பரீட்சையில் சித்தியடையத்தவறிய மாணவர்களுக்கு 2017 ஆம் ஆண்டில் மேலதிக 11 பரீட்சைகள் நடாத்தப்பட்டிருந்தது. குறித்த பரீட்சைகளுக்கு தோற்றிய மாணவர்களின் எண்ணிக்கையில், பரீட்சைகளில் சித்தியடையத்தவறியதன் சதவீதம் முறையே 56 சதவீதம் மற்றும் 71 சதவீதமாகக் காணப்பட்டது.

#### 4.2 முகாமைத்துவ செயற்பாடுகள்

நீர்ப்பாசன திணைக்களத்திடமிருந்து 99 வருட குத்தகைக்கு பெறப்பட்ட கட்டிடமொன்றில் சுதேச மருத்துவ நிறுவகம் மற்றும் ஆண் மாணவர்களுக்கான விடுதிகள் நடாத்தப்படுகின்றது. விடுதி கட்டிடமொன்றினை நிர்மாணிப்பதற்கு காணியொன்றைக் கொள்வனவுசெய்வதற்கு வழங்கப்பட்ட ரூபா 101,000,000 தொகை, அந்த பெயற்பாடு செயற்படுத்தப்படாமை காரணமாக 2017 மார்ச் 10 இல் திறைசேரிக்கு திருப்பியனுப்பப்பட்டிருந்தது.

#### 4.3 மூலதன மானியங்களின் பயன்பாடு

பெறுகைத்திட்டத்தின் பிரகாரம் கொள்வனவுசெய்யப்படாமை காரணமாக, 2017 சனவரி 01 இல் உள்ளவாறான மூலதன மானியக் கணக்கில் ரூபா 115,991,414 மீதியொன்று காணப்பட்டிருந்தது. மீளாய்வாண்டின் போது மூலதன மானியங்களாக ரூபா 43,600,000 தொகை பெறப்பட்டிருந்ததுடன் ஆண்டின் போது சொத்துக்களின் கொள்வனவுக்கு ரூபா 45,792,461 தொகை செலவழிக்கப்பட்டிருந்தது. மாணவர் விடுதியின் நிர்மாணித்திற்கான காணி கொள்வனவு செய்யப்படாமை காரணமாக திறைசேரிக்கு திருப்பியனுப்பப்பட்ட ரூபா 101,000,000 தொகை உள்ளடங்கலாக அவ்வாறான 2017 திசம்பர் 31 இல் உள்ளவாறான பயன்படுத்தப்படாத மூலதன மானியங்களின் மீதி ரூபா 113,798,953 தொகையாகக் காணப்பட்டது.

#### 5. நிலைபேறான அபிவிருத்தி

##### 5.1 நிலைபேறான அபிவிருத்தி நோக்கங்கள் மற்றும் இலக்குகளை அடைந்துகொள்ளல்

- (அ) நிலைபேறான அபிவிருத்தி தொடர்பான நாடுகளின் 2030 ஆம் ஆண்டு “நிகழ்ச்சி நிரலின்” பிரகாரம் அனைத்து பொது நிறுவகங்களினால் அது தொடர்பில் நடவடிக்கைகள் எடுக்கப்படவேண்டுமென வேண்டப்படுகின்ற போதிலும், மீளாய்வாண்டு தொடர்பில் அதன் பரப்பெல்லையின் கீழ் வருகின்ற செயற்பாடுகள் தொடர்பில் எவ்வாறு அமுல்படுத்தப்பட வேண்டுமென்பதை நிறுவகம் அறிந்திருக்கவில்லை.
- (ஆ) 2030 ஆம் ஆண்டு நிகழ்ச்சி நிரலினை நிறுவகம் அறிந்திருக்காமையின் காரணமாக, நிலைபேறான அபிவிருத்தி இலக்குகள், நோக்கங்கள், இலக்குகளை அடைவதற்கான வழிகாட்டல்கள் மற்றும், அதன் செயற்பாடுகளுடன் தொடர்புடைய இலக்குகளின் அடைவுகளை அளவிடுவதற்கான குறிகாட்டிகள் போன்றவற்றை இனங்காண்பதற்கு நடவடிக்கைகள் எடுக்கப்பட்டிருக்கவில்லை.

## 6. கணக்களிப்பொறுப்பும் நல்லாளுகையும்

### 6.1 நிதிக்கூற்றுக்களினை சமர்ப்பித்தல்

2003 யூன் 02 இன் பிஈடி/12 ஆம் இலக்க பொது முயற்சிகள் சுற்றறிக்கையின் 6.5.1 ஆம் பிரவின் பிரகாரம் நிதியாண்டு முடிவடைந்த பின்னர் 60 நாட்களுக்குள் நிதிக்கூற்றுக்ளுடன் வரைவு ஆண்டு அறிக்கை கணக்காய்வாளர் தலைமை அதிபதிக்கு சமர்ப்பிக்கப்பட வேண்டிய போதிலும், 2017 ஆம் ஆண்டின் வரைவு ஆண்டு அறிக்கை கணக்காய்விற்கு சமர்ப்பிக்கப்பட்டிருக்கவில்லை.

### 6.2 பெறுகை மற்றும் ஒப்பந்த நடைமுறை

பின்வரும் அவதானிப்புக்ககள் மேற்கொள்ளப்படுகின்றன.

(அ) மூலதனச் சொத்துக்களின் புனர்நிர்மாணம் மற்றும் முன்னேற்றத்திற்காக மேற்கொள்ளப்பட்டிருந்த ரூபா 1,800,000 தொகை ஏற்பாடுகளுக்குரிய 3 செயற்பாடுகள் தொடர்பில் நடவடிக்கைகள் எடுக்கப்பட்டிருந்ததுடன் மீளாய்வாண்டில் 2015 மற்றும் 2016 ஆண்டுகள் தொடர்புடைய செயற்பாடுகளுக்கு ரூபா 13,562,425 தொகை செலவழிக்கப்பட்டிருந்தது. அவற்றில் ரூபா 2,380,929 தொகையான செயற்பாடுகள் 2017 திசம்பர் 31 வரையிலும் பூர்த்தியாக்கப்பட்டிருக்கவில்லை.

(ஆ) மீளாய்வாண்டில் ஆய்வுகூட உபகரணங்களின் கொள்வனவுக்கு, மருத்துவ உபகரணங்களின் கொள்வனவுக்கு, கணினிகள் மற்றும் அச்சுப்பொறிகளின் கொள்வனவுக்கு ரூபா 1 மில்லியன் மற்றும் 3 மில்லியன் தொகை ஏற்பாடு செய்யப்பட்டிருந்த போதிலும், தொடர்புடைய எவ்வித கொள்வனவுகளும் மேற்கொள்ளப்பட்டிருக்கவில்லை.

(இ) இயளளவு அபிவிருத்தி ஆராய்ச்சி செயற்திட்டத்திற்கு ரூபா 1,700,000 தொகையான மதிப்பிடப்பட்ட பெறுமதியுடைய 04 செயற்பாடுகள் திட்டமிடப்பட்டிருந்ததுடன் மீளாய்வாண்டின் போது மேற்கொள்ளப்பட்டிருக்கவில்லை.

## 7. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகள் தொடர்பான குறைபாடுகள் அவ்வப்போது நிறுவகத்தின் பணிப்பாளரின் கவனத்திற்குக் கொண்டு வரப்பட்டன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகின்றது.

### முறைமை மற்றும் கட்டுப்பாட்டுப் பரப்புக்கள்

### அவதானிப்புக்கள்

(அ) வெளிநாட்டு பருவகால சஞ்சிகைகள் மீதான முற்பண பதிவேடு	பருவகால மீதான முற்பண பதிவேடு	வெளிநாட்டு பருவகால முற்பண விபரங்கள் பராமரிக்கப்பட்ட நாளதுவரையாக்கப்பட்ட பேணப்பட்டிருக்கவில்லை.	சஞ்சிகைகளுக்கு வழங்கப்பட்ட உள்ளடக்குவதன் மூலம் முற்பண பதிவேடு முறையொன்றில்
--	------------------------------	--	--

- (ஆ) சொத்துக்கள் கட்டுப்பாடு
- (i) நிலையான சொத்து பதிவேட்டில் மீளாய்வாண்டின் போது கொள்வனவு செய்யப்பட்ட சொத்துக்களினை பதிவு செய்கையில் இலக்கமிடல் மேற்கொள்ளப்பட்டிருக்கவில்லை.
- (ii) சொத்துக்கள் அளவை அறிக்கைகள் மற்றும் இருப்பு புத்தகங்களுக்கிடையே விலகல்கள் காணப்பட்டிருந்தன.
- (இ) கணக்கீடு
- (i) அணுகல் புத்தகத்திலிருந்து பயன்பாடற்ற நூலக புத்தகங்கள் அகற்றப்பட்டிருந்த போதிலும், அந்தப் புத்தகங்களின் கிரயம் கணக்குகளிலிருந்து அகற்றப்பட்டிருக்கவில்லை.
- (ii) முற்பண பதிவேடுகளுடன் நிதிக்கூற்றுக்கள் ஒப்பீடு செய்யப்பட்டிருக்கவில்லை.
- (ஈ) திட்டமிடல்
- பெறுகைத் திட்டம் மற்றும் செயல்நடவடிக்கை திட்டம் தயாரிக்கையில் பலவீனங்கள் காணப்படுகின்றமை.
- (உ) பெறுகை
- (i) திறைசேரியிடமிருந்து ஆண்டிற்கு திட்டமிடப்பட்ட பெறுகை செயற்பாடுகளுக்கு ஒதுக்கப்பட்ட நிதிகளினைப் பெற்றுக்கொள்வதன் மூலம், மீளாய்வாண்டின் போது பெறுகை செயற்பாடுகள் பூர்த்தியாக்கப்படாமை காரணமாக, அரசு மானியங்கள் திருப்பியனுப்பப்பட்டிருந்தது.
- (ii) பெறுகை வழிகாட்டல் 2006 இன் பிரகாரம், பெறுகை கையேடு மற்றும் பெறுகை திட்டங்களுக்கு நடவடிக்கைகள் எடுக்கப்பட்டிருக்கவில்லை.